

15 -ാം കേരള നിയമസഭ

8 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 5280

15-03-2023 - ൽ മറുപടിയ്ക്ക്

കേരളാമം പദ്ധതിയിലൂടെ കൈവരിച്ച നേട്ടങ്ങൾ

ചോദ്യം	ഉത്തരം
<p align="center">ശ്രീ സി. എച്ച്. കുഞ്ഞമ്പു, ശ്രീ പി.പി. ചിത്തരഞ്ജൻ, ശ്രീ എം മുഹമ്മദ്, ശ്രീ തോട്ടത്തിൽ രവീന്ദ്രൻ</p>	<p align="center">ശ്രീ പി. പ്രസാദ് (കൃഷി വകുപ്പ് മന്ത്രി)</p>
<p>(എ) ഈ സർക്കാർ അധികാരത്തിൽ വന്ന ശേഷം സംസ്ഥാനത്തെ നാളികേര കൃഷിയുടെ വികസനത്തിലും നാളികേര സംഭരണത്തിലും കൈവരിച്ച നേട്ടങ്ങൾ എന്തെല്ലാമാണെന്ന് അറിയിക്കാമോ;</p>	<p>(എ) നാളികേര വികസന പദ്ധതിയിൽ ഈ സർക്കാർ അധികാരത്തിൽ വന്നതിനുശേഷം കൈവരിച്ച നേട്ടങ്ങൾ അനുബന്ധം-1 ആയി ചേർക്കുന്നു.</p> <p>2022 -23 വർഷത്തിൽ നാളികേര വികസന പദ്ധതിക്കായി 7390.00 ലക്ഷം രൂപ വകയിരുത്തിയിട്ടുണ്ട്. പദ്ധതിയുടെ നിർവ്വഹണം പുരോഗമിച്ച് വരുന്നു. കൂടാതെ, സംസ്ഥാനത്തെ നാളികേര കൃഷിയുടെ വികസനത്തിനായി ഗുണമേന്മയുള്ള തെങ്ങിൻ തൈകൾ കൃഷി വകുപ്പ് ഫാമുകുകളിൽ ഉത്പാദിപ്പിച്ച് വിവിധ പദ്ധതികൾ മുഖേന കർഷകർക്ക് ലഭ്യമാക്കി വരുന്നു. 2021-2022 വർഷം 9.27 ലക്ഷം ഗുണമേന്മയുള്ള തെങ്ങിൻ തൈകൾ ഫാമുകളിൽ ഉത്പാദിപ്പിക്കുകയുണ്ടായി. 2023 നടീൽ സീസണിൽ വിതരണത്തിന് 10 ലക്ഷത്തോളം തെങ്ങിൻ തൈകൾ ഫാമുകളിൽ തയ്യാറാക്കി വരുന്നു. 2022-23 സാമ്പത്തിക വർഷ പദ്ധതിയിൽ ഉൾപ്പെടുത്തി 20 ലക്ഷം വിത്തു തേങ്ങ സംഭരിക്കുന്നതിനുള്ള പ്രവർത്തനങ്ങൾ നടന്നു വരുന്നു.</p> <p>നാളികേര കർഷകർ നേരിടുന്ന വിലയിടിവ് പരിഹരിക്കുവാനും സംസ്ഥാനത്തെ നാളികേര ഉല്പാദനം പ്രോത്സാഹിപ്പിക്കുവാനുമാണ് സംസ്ഥാന സർക്കാർ പച്ചത്തേങ്ങ സംഭരണം പുനരാരംഭിച്ചത്. കേരഫെഡ്, VFPC, കേരള സംസ്ഥാന നാളികേര വികസന കോർപ്പറേഷൻ (KSCDC), തുടങ്ങിയവ മുഖേന പച്ചത്തേങ്ങ കിലോയ്ക്ക് 32/- രൂപ സംഭരണ വില നൽകിയാണ് സംഭരിച്ചു വരുന്നത്.</p>

		<p>പച്ചത്തേങ്ങയുടെ സംഭരണ വില 27/- രൂപയായിരുന്നത് 2021 ഏപ്രിൽ മുതലാണ് 32/- രൂപയായി സർക്കാർ നിശ്ചയിച്ച് 14.01.2022 മുതൽ പച്ചത്തേങ്ങ സംഭരണം പുനരാരംഭിച്ചത്. തേങ്ങയുടെ ഉല്പാദനചെലവും ഉല്പാദനവും കണക്കാക്കിയാണ് സംഭരണ വില/തറവില നിശ്ചയിക്കുന്നത്. കേന്ദ്രസർക്കാർ 2022 സീസണിലെ തേങ്ങയുടെ താങ്ങുവില 28.60 രൂപയായാണ് നിശ്ചയിച്ചിട്ടുള്ളത്. എന്നാൽ കേന്ദ്രസർക്കാർ നിശ്ചയിച്ചിട്ടുള്ള താങ്ങുവിലയേക്കാൾ 03.40 രൂപ അധികം നൽകിയാണ് സംസ്ഥാന സർക്കാർ നിലവിൽ കർഷകരിൽ നിന്നും പച്ചത്തേങ്ങ സംഭരണം നടത്തുന്നത്.</p> <p>09.3.2023 വരെ 122 കേന്ദ്രങ്ങളിലൂടെ പച്ചത്തേങ്ങ സംഭരണം നടത്തിവരുന്നു. കേരഫെഡ് 4 സംഭരണ കേന്ദ്രങ്ങളിലൂടെ നേരിട്ടും, 24 സ്ഥലങ്ങളിൽ സൊസൈറ്റികൾ മുഖേനയും, 63 സംഭരണ കേന്ദ്രങ്ങളിൽ VFPCCK മുഖേനയും, 13 സംഭരണ കേന്ദ്രങ്ങളിൽ KSCDC മുഖേനയുമാണ് പച്ചത്തേങ്ങ സംഭരണം നടത്തി വരുന്നത്. കൂടാതെ കേരഫെഡും VFPCCK യും മൊബൈൽ സംഭരണ കേന്ദ്രങ്ങൾ മുഖേനയും സംഭരണം നടത്തി വരുന്നു. ഒരു തെങ്ങിൽ നിന്ന് പരമാവധി 50 തേങ്ങ സംഭരിക്കാമെന്ന നിബന്ധനയാണ് നിലവിലുണ്ടായിരുന്നത്. എന്നാൽ കർഷകരുടെ അഭ്യർത്ഥന മാനിച്ച് രജിസ്റ്റർ ചെയ്ത കർഷകരിൽ നിന്നും 07.11.2022 മുതൽ ഒരു വർഷത്തിൽ തെങ്ങൊന്നിന് പരമാവധി 70 നാളികേരം എന്ന കണക്കിൽ ആറ് തവണകളായോ രേഖാമൂലം ആവശ്യപ്പെടുന്ന പക്ഷം 5 തവണകളായോ പച്ചത്തേങ്ങ സംഭരിക്കുവാനുള്ള പുതുക്കിയ നിർദ്ദേശം നൽകിയിട്ടുണ്ട്.</p> <p>വിവിധ സംഭരണ കേന്ദ്രങ്ങളിലൂടെ 09.03.2023 വരെ 10346.72213 MT പച്ചത്തേങ്ങ സംഭരിച്ചിട്ടുണ്ട്. സർക്കാരിന്റെ ഈ ഇടപെടൽ മൂലം മാർക്കറ്റിൽ പച്ചത്തേങ്ങയുടെ വില ഉയരുന്ന സാഹചര്യമാണ് കണ്ടു വരുന്നത്.</p>
(ബി)	<p>ഉല്പാദനക്ഷമത കുറഞ്ഞതും രോഗബാധയുള്ളതുമായ തെങ്ങുകൾ മുറിച്ചു മാറ്റി മെച്ചപ്പെട്ട ഇനം തെങ്ങിൻ തൈകൾ വെച്ചുപിടിപ്പിക്കുന്നതടക്കമുള്ള പുനരുദ്ധാരണ പദ്ധതികൾ ആവിഷ്കരിച്ചിട്ടുണ്ടോ; വ്യക്തമാക്കുമോ;</p>	<p>(ബി) സംസ്ഥാനത്ത് തെങ്ങ് കൃഷി പ്രോത്സാഹിപ്പിക്കുന്നതിനായി രോഗം ബാധിച്ചതും പ്രായം ചെന്നതുമായ തെങ്ങുകൾ വെട്ടി മാറ്റി ഉല്പാദനക്ഷമതയുള്ള തൈകൾ നടാനുള്ള പദ്ധതി കേരഗ്രാമം ഘടകത്തിൽ ഉൾപ്പെടുത്തിയിട്ടുണ്ട്. പദ്ധതിയിൽ കേടു വന്നതും, പ്രയാധികൃത മൂലം കായ്ഫലം കുറഞ്ഞതുമായ തെങ്ങുകൾ മുറിച്ചു മാറ്റി നല്ലയിനം തെങ്ങിൻതൈകൾ വെച്ചുപിടിപ്പിക്കുന്നു.</p>

			ഇതിനായി തെങ്ങു മുറിച്ച് മാറ്റുന്നതിന് 1000 രൂപയും പുതിയ തൈകൾ നട്ടുന്നതിനു 60 രൂപയും സബ്സിഡിയിനത്തിൽ നൽകുന്നു. കൂടാതെ നാളികേര വികസന ബോർഡിന്റെ പദ്ധതിയായ റീപ്ലാന്റിംഗ് ആൻഡ് റെജുവേഷൻ എന്ന പദ്ധതിയിലും തെങ്ങു മുറിച്ച് മാറ്റുന്നതിനും പുതിയവ നട്ടുന്നതിനും 1000 രൂപയും 40 രൂപയും വീതം നൽകുന്നു.
(സി)	സംസ്ഥാനത്ത് കേരഗ്രാമം പദ്ധതിയിൽ ഉൾപ്പെടുത്തി നടപ്പാക്കിയ പ്രവൃത്തികൾക്കായി നാളിതുവരെ ചെലവഴിച്ച തുകയുടെ വിശദാംശം ലഭ്യമാണോ; അറിയിക്കുമോ;	(സി)	വിശദാംശങ്ങൾ അനുബന്ധം -2 ആയി ചേർക്കുന്നു.
(ഡി)	കേര ഗ്രാമം പദ്ധതി പഞ്ചായത്തടിസ്ഥാനത്തിൽ നടപ്പാക്കിയതിലൂടെ എത്ര നാളികേര കർഷകർക്ക് ഗുണം ലഭിച്ചിട്ടുണ്ടെന്ന് അറിയിക്കുമോ;	(ഡി)	2022 -23 വർഷത്തിൽ, കേരഗ്രാമം പദ്ധതി പഞ്ചായത്ത് അടിസ്ഥാനത്തിൽ നടപ്പിലാക്കിയതിലൂടെ 3,04,044 കർഷകർക്ക് ഗുണം ലഭിച്ചിട്ടുണ്ട് .
(ഇ)	നാളികേര കൃഷി വ്യാപിപ്പിക്കുന്നതിനും ഗുണമേന്മയേറിയ തെങ്ങിൻ തൈകൾ ലഭ്യമാക്കുന്നതിനും കേന്ദ്ര, സംസ്ഥാന പദ്ധതികൾ സംയോജിപ്പിച്ചുകൊണ്ട് കർഷകരുടെയും സന്നദ്ധ സംഘടനകളുടെയും സഹകരണത്തോടെ പദ്ധതികൾ ആവിഷ്കരിച്ച് നടപ്പാക്കുമോ; വിശദമാക്കുമോ?	(ഇ)	<p>സംസ്ഥാനത്തെ കേരകൃഷിയുടെ വിസ്തൃതി, നാളികേരത്തിന്റെ ഉൽപാദനം, ഉൽപാദനക്ഷമത എന്നിവ വർദ്ധിപ്പിക്കുക, സംയോജിത വിളപരിപാലന മുറകൾ സ്വീകരിച്ച് നാളികേര കൃഷിയുടെ സംരക്ഷണവും അഭിവൃദ്ധിയും ഉറപ്പുവരുത്തുക എന്നിവ ലക്ഷ്യമിട്ട് 2018 മുതൽ 2028 വരെ നീളുന്ന 10 വർഷത്തെ വികസന കാഴ്ചപ്പാടോടെ സംസ്ഥാന സർക്കാർ നാളികേര വികസന കൗൺസിൽ രൂപീകരിച്ചു. സംസ്ഥാനത്തെ നാളികേര കൃഷി പുനരുജ്ജീവിപ്പിക്കുന്നതിനായി പ്രയാധികൃം വന്നതും, രോഗം ബാധിച്ചതും ഉല്പാദനക്ഷമത നശിച്ചതുമായ തെങ്ങുകളെ മുറിച്ചുമാറ്റി അത്യുല്പാദന ശേഷിയുള്ള തെങ്ങിൻ തൈകൾ വെച്ചുപിടിപ്പിച്ച് നിലവിലുള്ളവ ശാസ്ത്രീയമായി പരിപാലിച്ച് നാളികേര ഉൽപാദനവും ഉൽപാദനക്ഷമതയും വർദ്ധിപ്പിക്കുക, നാളികേരത്തിന്റെ മൂല്യവർദ്ധനവും, വിപണനവും ശക്തിപ്പെടുത്തുക എന്നിവയാണ് പ്രധാന ഉദ്ദേശ്യ ലക്ഷ്യങ്ങൾ.</p> <p>കേരള കാർഷിക സർവകലാശാല (കെ.എ.യു), നാളികേര വികസന ബോർഡ് (സി.ഡി.ബി), കേന്ദ്ര തോട്ടവിള ഗവേഷണ കേന്ദ്രം (സി.പി.സി.ആർ.ഐ), കൃഷി വകുപ്പ് എന്നിവയുടെ തെങ്ങിൻ തൈ ഉല്പാദന കേന്ദ്രങ്ങളിൽ ഉത്പാദിപ്പിച്ച തെങ്ങിൻതൈകൾ സംസ്ഥാനത്തെ ഓരോ വാർഡിലും 75 വീതമെങ്കിലും 50% സബ്സിഡി നിരക്കിൽ പുതുതായി ഓരോ വർഷവും വിതരണം ചെയ്യുന്നതിനുള്ള പ്രവർത്തനങ്ങൾ തുടർന്നു</p>

വരികയാണ്. പ്രായം ചെന്നതും ഉല്പാദനക്ഷമതയില്ലാത്തതും അസുഖം ബാധിച്ചതുമായ തെങ്ങുകൾ മുറിച്ചുമാറ്റി ഉല്പാദനക്ഷമതയുള്ളതും പൊക്കം കുറഞ്ഞ/കുറിയ ഇനം തൈകൾ വെച്ചുപിടിപ്പിക്കുക, സംയോജിത പരിപാലന രീതികളിലൂടെ നിലവിലുള്ള തെങ്ങിൻതോപ്പുകൾ പുനരുജ്ജീവിപ്പിക്കുക, നിലവിലുള്ള തോട്ടങ്ങളിൽ മുന്തിയ ഇനം തൈകൾ വെച്ചുപിടിപ്പിക്കുക, വിത്തുതേങ്ങകൾ ലഭിക്കുന്നതിനായി തെങ്ങിൻതോപ്പുകൾ വികസിപ്പിക്കുക, എന്നിവയാണ് നടപ്പിലാക്കിവരുന്ന പ്രധാന പ്രവർത്തനങ്ങൾ.

കൂടാതെ ഗുണമേന്മയുള്ള തെങ്ങിൻ തൈകളുടെ ഉത്പാദനത്തിനായി നാളികേര വികസന ബോർഡിന്റെ പദ്ധതിയായ "എസ്റ്റാബ്ലിഷ്മെന്റ് ഓഫ് റീജിയണൽ കോക്കനട്ട് ന്യൂറി" 50% കേന്ദ്ര വിഹിതവും 50% സംസ്ഥാന വിഹിതവും ചെലവഴിച്ചു കൊണ്ടാണ് സംസ്ഥാനത്ത് നടപ്പിലാക്കുന്നത്. പ്രസ്തുത പദ്ധതി നിലവിൽ കൃഷി വകുപ്പ് ഫാമുകളിലാണ് നടപ്പിലാക്കി വരുന്നത്. പ്രസ്തുത പദ്ധതി പ്രകാരം 4 ലക്ഷം ഗുണമേന്മയുള്ള തെങ്ങിൻ തൈകൾ ഉത്പാദിപ്പിക്കുന്നതിന് കേന്ദ്ര വിഹിതമായി 64 ലക്ഷം രൂപയും സംസ്ഥാന വിഹിതമായി 64 ലക്ഷം രൂപയുമായി ആകെ 128 ലക്ഷം രൂപ എന്ന തോതിൽ 2021-22 വർഷത്തിലും 2022-23 വർഷത്തിലും ലഭ്യമാക്കുകയും പ്രസ്തുത തുക ചെലവഴിച്ച് ഗുണമേന്മയുള്ള തെങ്ങിൻ തൈകൾ കൃഷിവകുപ്പ് ഫാമുകളിൽ ഉത്പാദിപ്പിച്ച് കർഷകർക്ക് വിതരണം നടത്തി വരുകയും ചെയ്യുന്നു. കൂടാതെ 2022-23 വർഷം കൃഷി വകുപ്പ് ഫാമുകളിൽ 80 ഹെക്ടറിൽ മാതൃകാ തെങ്ങിൻ തോട്ടങ്ങൾ സജ്ജീകരിക്കുന്നതിന് ഹെക്ടറോന്നിന് 17500 രൂപ നിരക്കിൽ ഒന്നാം വർഷ സഹായധനമായി 14 ലക്ഷം രൂപയും 3 എണ്ണം കമ്പോസ്റ്റ് യൂണിറ്റുകൾ സ്ഥാപിക്കുന്നതിനായി ഒരു യൂണിറ്റിന് 40000/- രൂപ നിരക്കിൽ 1.2 ലക്ഷം രൂപയുമായി ആകെ 15.2 ലക്ഷം രൂപ 100% കേന്ദ്ര വിഹിതമായി ലഭ്യമാക്കിയിട്ടുണ്ട്.

സെക്ഷൻ ഓഫീസർ

അനുബന്ധം -1

നാളികേര വികസന പദ്ധതിയിൽ ഈ സർക്കാർ അധികാരത്തിൽ വന്നതിനുശേഷം കൈവരിച്ച നേട്ടങ്ങൾ ചുവടെ ചേർക്കുന്നു.

ക്രമ നം	വർഷം	കേരളാ മം എണ്ണം	ആകെ വിസ്തൃതി (ഹെ)	ബജറ്റ് വിഹിതം (ലക്ഷം രൂപ)	ചിലവഴിച്ച തുക (ലക്ഷം രൂപ)	സബ്സിഡി ലഭിക്കുന്ന ആസ്തികൾ (എണ്ണം)			കള്ളൻ/സങ്കരയിനം തെങ്ങുകളുടെ മാതൃക കൃഷിത്തോട്ടം സ്ഥാപിക്കൽ (എണ്ണം)	തെങ്ങിൻ തൈ വിതരണം (എണ്ണം)
						തെങ്ങുകയറ്റ യന്ത്രം	ജലസേചന പമ്പ്സെറ്റുകൾ	ജൈവ വള നിർമ്മാണ യൂണിറ്റ്		
1	2021-22	I yr-84 II yr-15 III yr-55	36899	6916.43	6532.41	5170	339	3979	76	1059992

അനുബന്ധം -2

കേരളഗ്രാമങ്ങളുടെ വിശദവിവരങ്ങൾ 2014 -2015 മുതൽ 2021-22

വർഷം	അനുവദിച്ച കേരളഗ്രാമങ്ങളുടെ എണ്ണം	ഉൾപ്പെടുത്തുന്ന പഞ്ചായത്തുകളുടെ എണ്ണം	നിയോജക മണ്ഡലങ്ങളുടെ എണ്ണം	വിസ്തീർണ്ണം (ഹെ)	ബഡ്ജറ്റ് വിഹിതം (ലക്ഷത്തിൽ)	ചിലവഴിച്ച തുക(ലക്ഷത്തിൽ)		
						ഒന്നാം വർഷം	രണ്ടാം വർഷം	മൂന്നാം വർഷം
2014-15	30	56	34	13000	4,500.00	2508.07226		
2015-16				15000	4,308.00	3721.2863		
2016-17	30	59	30	15000	4500	3803.7726		
2017-18	44	59	45	11000	4500	4128.68		
2018-19	77	84	70	19250	4486.77	3275.03167		
2019-20	55	59	45	13750	6900	390.9709	987.638	
2020-2021	15	17	14	3750	7148.72	644.096	1006.16299	402.8158
2021-2022	84	89	68	21000	6916.43	3827.64158	264.592	309.3256